

Taka tað róligt

Tað flaggaði á pakkhúsinum hjá Skipafelagnum í Runavík, tá greitt var mikudagin, at oljuútgerðarhavnin verður lögð í Runavík

Í Runavík taka gera tey ikki tað stóra hóvastákið burturúr, at oljuútgerðarhavnin verður lögð í kommununi

ÚTGERÐARHAVN

Orð: Edvard Joensen
Myndir: Jens Kristian Vang

Runavík: Tað flaggar á Skipafelagnum og havnar-skrivstovuni í Runavík. Veðrið er vánaligt. Tað regnar illa, og vindurin liggur trár fram við landinum, so fløggini standa væl frá.

Eitt skip liggur og lossar framman fyri pakkhúsinum hjá Skipafelagnum, og teir



stóru kranarnir geva eina lítla ímynd av, hvussu tað kanska fer at síggja út, tá oljuútgerðarskipini fara at

liggja við bryggjuna í Runavík. Tað koyrir ein truckur aftur og fram eftir bryggjuni.

Onkur lossingarmaður stendur inni í pakkhúsinum og kannar eitthvørt konnossement, men annars er lítið fólk at síggja.

Innari við bryggjuna liggja onkrir trolarar og landa. Eisini har eru kranar at síggja, og onkur bingjubilur stendur á bryggjuni. Men mestsum er manntómt kortini.

Vit fara inn í pakkhúsið hjá Skipafelagnum at frætta, hvussu tey fara at gera seg út til eina komandi oljuvinnu.

– Tað fer helst ikki at verða tann stóra broytingin, sigur Frederik Hansen, sum er deildarleiðari hjá Skipafelagnum Føroyum í Runavík.

Hann sigur, at Skipafelagið fer at gera tað, sum

vanligt hevur verið frammanundan, og sum tey duga at gera. At lossa og lasta skip.

Tað verður sjálvandi eitt sindur øðrvísi vøra, enn vit dagliga avgreiða, sigur hann. Og ein broyting verður, at tað kemur ein stóru krani at standa á bryggjuni. Annars verður tað ikki tann stóra broytingin. Helst verður neyðugt við eitt sindur av fólki aftrat, men tað verður ikki tað nógva, væntar Frederik Hansen.

Hølini, sum fara at verða brúkt í sambandi við oljuútgerðarhavnina, hevur Skipafelagið Føroyar longu í Runavík. Tað ytra pakkhúsið hjá felagnum verður tókt, eins og skrivstovuhøli eru til taks.

Okkurt verður, sum ikki

verður lagt inn í pakkhúsið, og sum skilst fer kommunan at leggja eitt øki av til tað. Hetta økið verður gyrt inni, soleiðis at lætt verður at hava eftirlit við tí.

Runavík verður miðdepulin

– Rúnavík fer at verða miðdepulin í Føroyum, nú oljuútgerðahavnin er lögð her inni, metir virkandi havnar-meistarin í Runavíkar Havn, Petur á Roykheyggi.

Hann fegnast um, at Runavík varð tikin fram um Tórshavn, tá oljufelagini valdu sær havn.

Men hann heldur ikki, at tað er nakað løgið í tí. Tí fjørðurin hevur argumenterað fyri sær sjálvum, sum



Frederik Hansen, deildarleiðari hjá Skipafelagnum Føroyar í Runavík, væntar ikki tær stóru broytingarnar í gerandisdegnum, hóast Runavík nú er oljuútgerðarhavn

hann tekur til.

Petur á Roykheyggi greiðir frá, at onkur av »oljumonnunum«, sum hevði verið inni á gólvinum, hevði hálovað hesum vælsignaða staði. Her er bæði veðurgott og gott pláss, letur havnar-meistarin at.

Vit sita á kommando-brúnni í Runavík. Havin er full av skipum. Nógvir smáir trolarar, sum komnir eru inn fyri veður. Okkurt farmaskip og so okkurt annað far. Eitt kort hongur á veggnum, sum vísir, hvussu havnin skal byggjast út í framtíðini. Og tað er pláss fyri eini útgerðarhavn í Runavík. Kilometur eftir kilometur liggur bara og bíðar eftir bryggjukanti, og dýpið er heldur eingin trupulleiki, greiðir havnar-meistarin frá.

So alt í alt heldur hann, at tað var ikki annað enn væntandi, at Runavík fór við sigrinum, tá útgerðarhavnin skuldi finnast.

Petur á Roykheyggi, virkandi havnar-meistari í Runavík, væntar kortini ikki, at nøgdirnar, sum fara at koma um bryggjukantin verða so øgiliga nóg størrí, enn tær longu eru, hóast útgerðarskipini fara at koma hendanveg. Men vøran, sum verður lögð upp, verður av øðrum slag enn nú, væntar hann. Hann roknar við, at havnin fer at vinna nakað av pengini burtur úr vørugjaldi, tí tað verður tungur farmur, sum fer at verða lossaður úr útgerðaskipunum.

Handilsmenninir róligir

Eysturoyar Heilsøla er við í samtakinum Atlantic Supplay Base, sum saman við Skipafelagnum Føroyar hevur fingið útgerðarhavnina til Runavíkar.

Áki í Skemmuni, stjóri á Eysturoyar Heilsølu, fegnast um úrslitið. Men hann væntar ikki millióna inn-tøkur soleiðis beinanveg.

– Tað er sjálvandi við væntaðum inntøkum fyri eyga, at heilsølan er farin upp í hetta, sigur hann. Og eingin ivi er um, at vit fara at royna at vinna ett sindur burtur úr hesum møguleikanum. Men tað er kortini eingin sjálvfylgja, at skipini, sum koma hendanveg, fara at proviantera frá okkum, sigur hann.

Hann vísir á, at tað er líka neyðugt enn sum fyrr at vera úti um seg og kappast við aðrar fyri at sleppa at selja til oljuvinnuna.

Og Eyðun í Radiobúðini er púra kaldur. Hann sigur stutt og greitt, at Radiobúðin er til fyri fólkið, sum býr á staðnum, og tað fer hon eisini at verða, hóast oljuútgerðarhavn er komin til Runavíkar.


Sjálvandi fer Radiobúðin at gera tað arbeiðið, sum



Petur á Roykheyggi, virkandi havnar-meistari í Runavíkar Havn sigur, at tað verður ongin trupulleiki at fáa pláss fyri oljuvinnuni við Skálafjørðin



Oljuvinnan fer ikki bara av sær sjálvum at leggja pengar eftir seg til handlarnar í Runavík sigur Áki í Skemmuni, stjóri í Eysturoyar Heilsølu



Eyðun Joensen sigur, at Radiobúðin enn sum fyrr fer at vera til fyri kundarnar, hon altíð hevur havt, men fer sjálvandi at gera tað arbeiði, oljuvinnan fer at biðja um

biðið verður um frá útgerðarskipunum, sigur hann. Men hann leggur dent á, at tað fara framvegis at vera føroysku fiskiskipini, sum fara verða teir stóru kundarnir.

Sum hann tekur til:

»Vanligu fiskiskipini her hjá okkum eru nógvi betri útgjörd við tí, vit duga at gera aftur, enn seismiskskipini. Tað, sum tey hava um-borð er so specielt, at tað hava teir egið fólk at gera aftur kortini.«

So Eyðun Joensen, sum hevur havt Radiobúðina í Runavík í eitt mannaminni, er sannfördur um, at tað verður ikki tann stóra broytingin hjá teimum, hóast oljuskipini fara at liggja undir vindeyanum.

HEIMA BÍO

Scary movie

ARETS LATTERBOMBE!!!
"UDEN KONKURRENCE ÅRETS
SJOVSTE OG FRÆKKESTE GYS"

DOUBLE JEOPARDY
TOMMY LEE JONES
"THE PERFECT STORM"

Dobbelt spild

VIDEOTOP 10

- VIKA-7
- Scary movie
- Dobbelt spil
- The Perfect Storm
- 28 dage
- Rules of engagement
- Shanghai Noon
- 60 sekunder
- Down to you
- American Phsycho
- Skulls

Í Gundadali	tel. 31 47 70
Í Kollafirði	tel. 42 10 83
Í Saltangará	tel. 44 91 33
Í Klaksvík	tel. 45 73 53
Í Sørvági	tel. 33 20 01
Í Leirvík	tel. 44 33 60
Í Skálafirði	tel. 44 12 00

STATOIL

støðirnar kring landið